



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1663/01 - 2010 ජූලි 19 වැනි සඳුදා - 2010.07.19

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

වරාය හා ගුවන් සේවා අමාත්‍යාංශය

සිවිල් ගුවන් සේවා අධිකාරිය

196 ගුවන් සංකරණ රෙගුලාසිය යටතේ සිවිල් ගුවන් සේවා අධ්‍යක්ෂ ජෙනරාල්වරයා විසින් කෙරෙන දැනුම් දීම

විධිමත් මගී ගුවන් ප්‍රවාහන සේවාවක් (Scheduled Operations), කුලී මෙහෙයුම් ප්‍රවාහන සේවාවක් (Charter Operations) හා ගුවනේ දී සිදුකරනු ලබන කාර්යයන් (Aerial Work Operations) රට තුළ පවත්වාගෙන යාම සඳහා 1955 ගුවන් සංකරණ පනතේ කොන්දේසිවලට අනුකූලව ගුවන් මෙහෙයුම් සහතිකය/ගුවන් සමාගම් සහතිකය, කුලී මෙහෙයුම් ගුවන් ප්‍රවාහන සහතිකය හා ගුවනේ දී සිදුකරනු ලබන කාර්යය සඳහා සහතිකය ලබා ගැනීම සඳහා තැ.පෙ. 594, කොළඹ පිහිටි සීමාසහිත හෙලිටුවර්ස් (පුද්ගලික) සමාගම විසින් 2010 ජූනි මස 29 දානමින් ඉල්ලුම් පත්‍රයක් 2010 ජූනි මස 29 වැනි දින, මෙම කාර්යාලය වෙත එවනු ලැබ ඇති බව මහජනයා වෙත මෙයින් දැනුම් දෙනු ලැබේ. අයැදුම්පතට අනුව සීමාසහිත හෙලිටුවර්ස් (පුද්ගලික) සමාගමේ අධ්‍යක්ෂ මණ්ඩලය මෙසේ ය.

එයාර් වයිස් මාර්ෂල් කේ ඒ ගුණතිලක
එයාර් වයිස් මාර්ෂල් ඊ ජී ජේ පී සිල්වා
එයාර් වයිස් මාර්ෂල් පී ඩී ජේ කුමාරසිරි
එයාර් කොමදෝරු ටී එම් පී ඩී තෙන්නකෝන්
එයාර් කොමදෝරු ඒ එම් ද සොයිසා
එයාර් කොමදෝරු කේ යහම්පත්

එකී සමාගමේ යෝජිත ගුවන් මෙහෙයුම් කටයුතු පිළිබඳ පූර්ණ වගකීම කළමනාකාරිත්වය සඳහා එයාර් වයිස් මාර්ෂල් ජී පී බුලත්සිංහල, සීමාසහිත හෙලිටුවර්ස් (පුද්ගලික) සමාගම විසින් නම් කරනු ලැබ ඇත.

අයැදුම්කරුගේ සම්පූර්ණ කරන ලද ඉල්ලුම් පත්‍රයේ පිටපතක් කොළඹ 03, අංක 64, ගාලු පාරේ සිවිල් ගුවන් සේවා අධිකාරියේ බිම් මහලේ පිහිටි තාක්ෂණික පුස්තකාලයේ තබා ඇති අතර, ඕනෑ ම වැඩ කරන දිනක, කාර්යාල වෙලාවන් තුළ මහජනතාවට පරීක්ෂාකර බැලීමට හැකිය.

යෝජිත මෙහෙයුම් සඳහා අවශ්‍ය ගුවන් මෙහෙයුම් සහතිකය (Air Operator Certificate), ගුවන් සමාගම් සහතිකය (Air Line License), කුලී මෙහෙයුම් ගුවන් ප්‍රවාහන සහතිකය (Charter License), හා ගුවනේ දී සිදුකරනු ලබන කාර්ය සඳහා සහතිකය (Aerial Work License), ඇතුළු අනිකුත් අදාළ අනුමැතීන් ප්‍රදානය කිරීමට ප්‍රථම, ගුවන් සංකරණ රෙගුලාසි මෙන්ම අදාළ ජාත්‍යන්තර ප්‍රමිතීන් සහ

උපදේශ ව්‍යවහාර (International Standards & Recommended Practices), සහ මෙම ආයතනය විසින් පිළිගත් ඒ හා සම්බන්ධිත දේශීය අවශ්‍යතාවයන්ට අනුව නිරූපිත වූත්, ආරක්ෂිත වූත්, කාර්යක්ෂම වූත් ගුවන් ප්‍රවාහන සේවා මෙහෙයුම් පැවැත්වීම සඳහා අයැදුම්කරුවන්ගේ යෝග්‍යතාවය සංස්ථාපිත ක්‍රියාමාර්ගානුකූලව නිසි පරිදි පරීක්ෂාකර බලා මෙම අයැදුම්පත සහතික කිරීමේ වැඩ පිළිවෙල 2010 අගෝස්තු මස 04 වැනි දිනට මවිසින් ආරම්භ කිරීමට තීරණය කර ඇති බව මහජනතාවට මෙයින් දැනුම් දෙනු ලැබේ.

ඉහත පරිච්ඡේදයේ සඳහන් දිනට දින 10 කට ප්‍රථම ඕනෑම පුද්ගලයකු හට ඉහත කී අයැදුම්පත සම්බන්ධව ලිඛිතව, නිශ්චිත හේතු පදනම් කර ගත් කරුණු, ගගන නාවික සංතරන රෙගුලාසිවලට අනුකූලව මා වෙත සංදේශනය කළ හැකිය. එවැනි සංදේශනයන් හි අන්තර්ගත සියලු ප්‍රකාශනවල නිරවද්‍යතාව ලිඛිත සාක්ෂි සමග ඉදිරිපත් කළ යුතු ය. එවැනි සංදේශන මා වෙත ඉදිරිපත් කරන අවස්ථාවේදී ඔහු/ඇය විසින් එහි පිටපතක් අයැදුම්කරුට ලැබීමට සැලැස්විය යුතු අතර, එසේ යැවූ බවට සහතිකයක් අදාළ සංදේශනයට අමුණා තිබිය යුතු ය.

එච්. එම්. සී. නිමල්සිරි,
සිවිල් ගුවන් සේවා අධ්‍යක්ෂ ජෙනරාල් හා ප්‍රධාන විධායක නිලධාරී,
ශ්‍රී ලංකා සිවිල් ගුවන් සේවා අධිකාරිය.

2010 ජූලි මස 14 වැනි දින,
කොළඹ 03,
ගාලු පාර, අංක 64,
ශ්‍රී ලංකා සිවිල් ගුවන් සේවා අධිකාරියේ දී ය.

07-955